

दिनाङ्कः 22.06.2026

प्रातः - 06:55

प्रधानमन्त्री/ नौसैनिकपोता:

प्रधानमन्त्री नरेन्द्रमोदी अवदत् यत् आधुनिके विश्वस्मिन् सामुद्रिकशक्तिः राष्ट्रस्य सामरिकप्रभावस्य प्रमुखाधारा अस्ति। कोलकातायां श्यामा-प्रसाद-मुखर्जी-जलपोतस्थात्रे तेन स्वदेशनिर्मिताः त्रयः नौसैनिकपोताः—आईएनएस दुनागिरिः, आईएनएस संशोधकः, आईएनएस अग्रयः च—भारतीयनौसेनायै समर्पिताः।

बाङ्ग-पीएम आत्मनिर्भर भारत-33 से

तेन उक्तं यत् एतेषां पोतानां निर्माणे द्विशताधिकाः सूक्ष्म-लघु-मध्यमोद्यमाः योगदानम् अकुर्वन्।

प्रधानमन्त्री अन्ताराष्ट्रीय-योग-दिवस

प्रधानमन्त्री नरेन्द्रमोदी साम्प्रतिकवर्षस्य अन्ताराष्ट्रीय-योग-दिवस-स्य वैश्विक-उत्सवरूपेण आयोजनार्थं विश्वस्य जनान् प्रति कृतज्ञतां व्यक्तवान्। तेन उक्तं यत् योगः विभिन्न-देशेषु समाजेषु च स्थितान् जनान् स्वास्थ्य-कल्याणयोः समान-लक्ष्ये संयोजयति। प्रधानमन्त्री एतत् विश्वस्य कृते प्रेरणादायकम् अस्ति इति अवदत्।

राष्ट्रपतिः द्रौपदी मुर्मु कुनो

राष्ट्रपतिः द्रौपदी मुर्मु कुनो-राष्ट्रीयोद्यानस्य भ्रमणं करिष्यति। राष्ट्रपतिः द्रौपदी मुर्मुः मध्यप्रदेशस्य कुनो नैशनल पार्क इत्यस्य राष्ट्रीयोद्यानस्य भ्रमणं करिष्यति। सा 'प्रोजेक्ट्-चीता' योजनायाः प्रगतेः समीक्षां करिष्यति तथा च व्याघ्रपालकैः, वनकर्मचारिभिः, स्थानीयजनैः च सह संवादं करिष्यति। अधिकारिणां अनुसारेण भारते सम्प्रति पञ्चाशताधिकाः व्याघ्राः सन्ति, तेषु अधिकांशतः कुनो-राष्ट्रीयोद्याने वसन्ति ।

ब्रिक्स-राष्ट्राणां

भारतम् अद्यारभ्य नूवदिल्ल्यां ब्रिक्स-राष्ट्राणां राष्ट्रीय-सुरक्षा-परामर्शदातृणां द्विदिवसीय-सम्मेलनस्य आयोजनं करोति। अस्य अध्यक्षताम् अजीत-डोभालः करिष्यति।

नी०-यूजी

नी०-यूजी 2026 पुनर्परीक्षा सुदृढसुरक्षाव्यवस्थायां सुसम्पन्ना। राष्ट्रीय-परीक्षा-अभिकरणस्य अनुसारेण देशे विदेशे च स्थितेषु ५४४० चत्वारिंशदधिकचतुःशतोत्तर पंचसहस्र परीक्षा-केन्द्रेषु लक्षशः अभ्यर्थिनः सहभागिनः अभवन्। दिव्याङ्ग-अभ्यर्थिभिः सह सर्वेषां परीक्षार्थिनां सुविधार्थाः विशेषव्यवस्थाः अपि कृताः ।

सीबीएसई

केन्द्रीय-माध्यमिक-शिक्षा-बोर्ड इत्यनेन (CBSE) द्वादश-श्रेण्याः उत्तरपुस्तिका-सत्यापनस्य पुनर्मूल्याङ्कनस्य च परिणामाः क्रमशः प्रकाशिताः। मण्डलेन उक्तं यत् प्राप्तेषु आवेदनपत्रेषु सप्ताशीत्यधिक-प्रतिशतं परिणामाः घोषिताः सन्ति। अवशिष्ट-परिणामाः अपि शीघ्रमेव चरणबद्ध-रीत्या प्रकाश्यन्ते। छात्राः स्व-आवेदनस्य स्थितिं डिजिलॉकर-प०ले परीक्षितुं शक्नुवन्ति। मण्डलेन निष्पक्षतां शुद्धतां च सुनिश्चित्य सर्वाः प्रक्रियाः सावधानतया सम्पन्नाः इति उक्तम्। छात्राः मिथ्याप्रचारेषु सामाजिक-माध्यमेषु प्रसारितान् अप्रमाणित-सन्देशान् च न विश्वसन्तु, केवलं CBSE- इत्यस्य आधिकारिक-सूचनाः एव अनुसरन्तु इति परामर्शः दत्तः।

तमिलनाडु/ अमोनिया

तमिलनाडु-राज्यस्य पेरियापालयम्-क्षेत्रे स्थितायां समुद्री-खाद्य-निर्यात-समवाये अमोनिया-वायोः स्रवण-घ०नायां सप्त जनाः मृताः, सप्तत्यधिकाः श्रमिकाः च प्रभाविताः जाताः। घ०नास्थले उद्धार-चिकित्सा-कार्याणि निरन्तरं प्रचलन्ति। राष्ट्रिय-आपद् -मोचन-बलस्य तथा रासायनिक-जैविक-परमाणु-आपदा-विशेष-दलानां सदस्याः त्वरितं आपद्-उद्धार-अभियानम् आरब्धवन्तः।

मुख्यमन्त्री सी. जोसेफ-विजयः उच्चस्तरीय-अन्वेषणस्य आदेशं दत्वा त्रिसदस्यीयां समितिं नियुक्तवान्। मृतकानां परिजनानां कृते द्वि-द्वि-लक्ष-रूप्यकाणां अनुग्रह-राशिः अपि घोषिता।

फीफा-विश्वकप

फीफा-विश्वकप चषके केप-वर्डे, उरुग्वे- च अनयोः स्पर्धा द्वि-द्वि- अंकेन समतायां अभवत्। अपरत्र स्पेन-दलेन सऊदी-अरब-दलं चतुः-शून्येन पराजितम्।

महिला-हॉकी

भारतीय-महिला-हॉकी-दलेन न्यूजीलैण्ड-दलं द्वि-शून्येन पराजित्य द्वितीयम् वारं एफआईएच महिला-नेशन्स-कप इति चषकः विजितः।

॥इति वार्ताः॥